



|| Śrī Baṭuka Bhairava Brahma Kavacam ||

|| śrī gaṇeśāya namaḥ ||

|| śrī umāmaheśvarābhyāṃ namaḥ ||

|| śrī gurave namaḥ ||

|| śrī bhairavāya namaḥ ||

śrī devyuvāca |

bhagavan sarvavettā tvam devānāṃ prītidāyakam |
bhairavam kavacam brūhi yadi cāsti kṛpā mayi || 1 ||

prāṇatyāgam kariṣyāmi yadi no kathayiṣyasi |
satyaṃ satyaṃ punaḥ satyaṃ satyameva na saṃśayaḥ || 2 ||

itthaṃ devyā vacaḥ śrutvā prahasyātīśayam prabhuḥ |
uvāca vacanam tatra devadevo maheśvaraḥ || 3 ||

Tīsvara uvāca |

bāṭukam kavacam divyam śṛṇu matprāṇavallabhe |
caṇḍikātantrasarvasvam baṭukasya viśeṣataḥ || 4 ||

tatra mantrādyakṣaram tu vāsudevasvarūpakam |
śaṅkhavarṇadvayo brahmā baṭukaścandraśekharaḥ || 5 ||

āpaduddhāraṇo devo bhairavaḥ parikīrtitaḥ |
pravakṣyāmi samāsenā caturvargaprasiddhaye || 6 ||

praṇavaḥ kāmadaṃ vidyā lajjābījaṃ ca siddhidam |
baṭukāyeti vijñeyam mahāpātakanāśanam || 7 ||

āpaduddhāraṇāyeti tvāpaduddhāraṇam nṛṇām |
kurudvayaṃ maheśāni mohane parikīrtitam || 8 ||



baṭukāya maheśāni stambhane parikīrtitam |
lajjābījaṃ tathā vidyānmuktidaṃ parikīrtitam || 9 ||

dvāviṃśatyakṣaro mantraḥ krameṇa jagadīśvari |

|| oṃ hrīṃ baṭukāya āpaduddhāraṇāya kuru kuru baṭukāya hrīṃ ||

(please chant the above mantra 11 or 21 times)

oṃ asya śrī baṭukabhairavabrahmakavacasya bhairava ṛṣiḥ |
anuṣṭup chandaḥ | śrī baṭukabhairavo devatā |
mama śrībaṭukabhairavaprasādasiddhyarthe jape viniyogaḥ ||

atha pāṭhaḥ |

oṃ pātu nityaṃ śirasi pātu hrīṃ kaṇṭhadeśake || 10 ||

baṭukāya pātu nābhau cāpaduddhāraṇāya ca ||

kurudvayaṃ liṅgamūle tvādhāre baṭukāya ca || 11 ||

sarvadā pātu hrīṃ bījaṃ bāhvoryugalameva ca ||

ṣaḍaṅga sahito devo nityaṃ rakṣatu bhairavaḥ || 12 ||

oṃ hrīṃ baṭukāya satataṃ sarvāṅgaṃ mama sarvadā ||

oṃ hrīṃ pādau mahākālaḥ pātu vīrāsano hṛdi || 13 ||

oṃ hrīṃ kālaḥ śiraḥ pātu kaṇṭhadeśe tu bhairavaḥ |
gaṇarāṭ pātu jihvāyāmaṣṭābhiḥ śaktibhiḥ saha || 14 ||

oṃ hrīṃ daṇḍapāṇirguhyamūle bhairavī sahitastathā |
oṃ hrīṃ viśvanāthaḥ sadā pātu sarvāṅgaṃ mama sarvadaḥ || 15 ||

oṃ hrīṃ annapūrṇā sadā pātu cāṃsau rakṣatu caṇḍikā |
āsitāṅgaḥ śiraḥ pātu lalāṭaṃ rurubhairavaḥ || 16 ||



caṇḍabhairavaḥ pātu vaktraṃ kaṇṭhaṃ śrī krodhabhairavaḥ |
unmattabhairavaḥ pātu hṛdayaṃ mama sarvadā || 17 ||

nābhideśe kapālī ca liṅge bhīṣaṇabhairavaḥ |
saṃhārabhairavaḥ pātu mūlādhāraṃ ca sarvadā || 18 ||

bāhuyugmaṃ sadā pātu bhairavo mama kevalam |
haṃsabījaṃ pātu hṛdi so'haṃ rakṣatu pādayoḥ || 19 ||

prāṇāpānu samānaṃ ca udānaṃ vyānameva ca |
rakṣatu dvāramūle ca daśa dikṣu samantataḥ || 20 ||

praṇavaṃ pātu sarvāṅgaṃ lajjābījaṃ mahābhaye |
iti śrī brahma kavacaṃ bhairavasya prakīrtitam || 21 ||

caturvargapradam nityaṃ svayaṃ devaparakāśitam |
yaḥ paṭhecchṛṇuyānnityaṃ dhārayet kavacottamam || 22 ||

sadānandamayo bhūtvā labhate paramaṃ padam |
yaḥ idaṃ kavacaṃ devi cintayenmanmukhoditam || 23 ||

koṭijanmārjitaṃ pāpaṃ tasya naśyati tatkṣaṇāt |
jalamadhye'gnimadhye vā durgrahe śatruśaṅkaṭe || 24 ||

kavacasmaraṇāddevi sarvatra vijayī bhavet |
bhaktiyuktena manasā kavacaṃ pūjayedyadi || 25 ||

kāmatulyastu nārīṇāṃ ripūṇāṃ ca yamopamaḥ |
tasya pādāmbujadvandaṃ rājñāṃ mukuṭabhūṣaṇam || 26 ||

tasya bhūtiṃ vilokyaiva kubero'pi tiraskṛtaḥ |
yasya vijñānamātreṇa mantrasiddhirna saṃśayaḥ || 27 ||

idaṃ kavacamajñātvā yo japedbaṭukaṃ naraḥ |
na cāpnoti phalaṃ tasya paraṃ narakamāpnuyāt || 28 ||

manvantaratrayaṃ sthitvā tiryagyonīṣu jāyate |
iha loka mahārogī dāridryeṇātīpīḍitaḥ || 29 ||



śatrūṇāṃ vaśago bhūtvā karapātrī bhavejjaḍaḥ |
deyaṃ putrāya śiṣyāya śāntāya priyavādine || 30 ||

kārpaṇya rahitāyālaṃ baṭukabhaktiratāya ca |
yo'parāge pradātā vai tasya syādati satvaram || 31 ||

āyurvidyā yaśo dharmam balaṃ caiva na saṃśayaḥ |
iti te kathitaṃ devi gopaṇīyaṃ svayonivat || 32 ||

|| iti śrī rudrayāmaloktaṃ śrī baṭuka bhairava brahma kavacaṃ sampūrṇam ||



PUBLICATION DATE: 08-11-2026